

Göter-göter / satiriki hekaýa

Category: Hekaýalar, Kitapcy, Satiriki hekaýalar, Sözler

написано kitapcy | 24 январа, 2025

Göter-göter / satiriki hekaýa GÖTER-GÖTER

– Meni ýokarky gatdaky edara işe çagyrdy – diýip, men bölüme girip-girmänkäm mälüm etdim. – Bir topar zatlaraam söz berýäler. Tas göwün böleklik edipdim. Özüme zor salyp, boýun towladym. Dogrusy-ha, öňürti köneje işgärlemme geňeşeyin diýdim. Ýeri, nädipdirin? Oňarypdyrynmy?

– Oňarypsyň! – diýip, kärdeşlerim begenmek begendi. – Hany, ony göter-göter edeliň! Aldym onda!

«Baý, işgärlerimiziň ýürekdeşligini – diýip, men ýokarlygyna gaýdyrylyp barşyma pikir etdim. – Gadyr bilýän adamlar. Juda agzybirem üstesine. Gör, begençlerine gaty ýokaryk zyňaýyşlaryny! Iň esasy içlerinde kitüw saklanoklar». Aýylganç urgy meniň pikirlerimi dyr-pytrak etdi. Meniň maňlaýym potologa degäýse nätjek!

«Kärdeşjagaz bolaýşyňyzy siziň – diýip, aşaklaýyn barşyma oýlandym. – Olaň nä piňine! Maňlaýy ýumruk ýaly çişjek aladalary ýok. Bilýän, Iwannikowdyr bu. Ol beýlekilerden has ýokary zyňýar...».

– Ýene göter-göter edip, ýokaryk oklap-gapalyň!

Meni ýene-de potologa tarap gaýdyryp ugradylar. Men aşak bakdym.

«Berekella – diýip, men öz ýanymdan begendim. – Sylap bilýäler. Edil süýtdeş dogan ýaly-how. Bir Iwannikow öweý ýaly diýäýmeseň. Ýogsa-da, Iwannikow olaryň arasynda görnenogam ýaly-la. Diýmek, meni potologa ýepbeşdiren ol däl-de, başga kişi-dä. Onuň ýaly bolsa, Iwannikow niredäkä? Ertiriň özünde... Haýt, al kakmyş diýse!..»

Elhenç düňküldi bar ünsümi sowdy. «Ýene bir ýumruk ýaly çişgaldy öýdýän – diýip, aşaklaýyn gaýdysyma pikir etdim. Diňe içi ýangynlylar şeýdip biler, Iwannikow niredäkä? Näme üçin ol zyňyp-gapanok? Hä, düşnükli. İşe gelýänçä mazaly ýetirendir-ow... Gözüne görkezmeli bor-ow!»

– Ýene ýokaryk zyňyp-gapmaly!

Men ýene-de ýokarlygyna gaýdyryldym.

«Hudaýa şükür – diýip, potologa ýetip barýarkam pikir etdim. – Herhal bular mensizü oňňut edip biljek däller. Görýän welin, işe geçmämi goýbolsun etmeli bor-ow! Indiki barjak ýerimde şunuň ýaly abraý näbileýin bolaýsa?! Ýogsa-da, zyňyp-gapanlaryň arasynda Sisinyňa görnenok-la? Hemişe şeýle-dä! Işlemeli bolsa, garasy görünmez. Muň bilenem bellisini etmeli bor-da...»

Öňkülerdenem beter eýmenç düňküldi bar pikirimi bödi.

Birbada essimden aýylypdyryn. Özümi dürsesem, çalaja başym aýlanýar. Asyl, görüp otursam, men potology goparyp, bir gat ýokarda duran bolsam nätjek. daş-töweregime garanjakladym. Bu ýer diýseň göze gelwüli, zynatly, rahat ekeni. Üstesine, bir topar telefonam bar. Poluň ortasam hoňkaryp durdy. Men şol ýerik ýöredim welin, gulagyma şeýle sözler degip gitdi:

– Eý, waý-ýeý! Ahyry dymdyg-ow! Goý, olaram birsalym ejir çeksinler-le. Hany, onda tizräk potology bejerip, düzedeliň!

Grigoriý KROŞIN.

«Edebiýat we sungat» gazetini, 07.01.1983 ý. Satiriki hekaýalar